



खबर संक्षेप



ग्राम सिवनी और झलमला के आसपास पहुंचा मालू का जोड़ा

बालोद। जिला मुख्यालय के आसपास मालूओं के जोड़ों के विचरण करने की तस्वीरें सामने आई हैं। दरअसल जिला मुख्यालय से लगे ग्राम सिवनी व झलमला के आसपास चोटिया चौक के नजदीक सड़क किनारे वहां से गुजर रहे राहगीरों को दो मालू विचरण करते दिखे। गौरतलब है कि ग्राम सिवनी व झलमला में ही कलेक्टर व अधिकांश जिला स्तरीय कार्यालय व आवासीय कालोनी स्थित हैं। इसकी जानकारी मिलते ही आसपास के रहवासियों में दहशत का माहौल है। कुछ लोगों ने कार में बैठकर अंदर से वीडियो भी बनाया, जो अब सोशल मीडिया में वायरल हो रहा है। शहर से लगे जंगलों से इस तरह मालू की तस्वीरें सामने आना आम बात हो गई है, लेकिन पहली बार मालू आवासीय क्षेत्र में दिखाई दिए। पूर्व में मालू द्वारा कई लोगों पर हमला भी किया जा चुका है। लेकिन, वर्तमान में मालूओं द्वारा किसी प्रकार के जानमाल के नुकसान की जानकारी नहीं है। वहीं, मालूओं की उपस्थिति की जानकारी मिलने पर वन विभाग का अमला भी सतर्क हो गया है।

घायल युवक की अस्पताल में मौत

कांकेर। जिला अस्पताल कांकेर में ईलाज के दौरान 5 बीएन जगदलपुर निवासी 27 वर्षीय रिषभ त्यागी का 15 फरवरी को मौत हो गया। अस्पताल द्वारा अस्पताली मेमो पेश कर पुलिस को बताया गया कि मृतक सड़क दुर्घटना में घायल हो गया था। ईलाज के लिए अस्पताल में भर्ती किया गया था, जहां उसकी मौत हो गई। पुलिस ने वगैरह कायम कर विवेचना में लिया है।

ग्रामीण सरकार चुनने डौंडीलोहारा के 1,59,237 मतदाता करेंगे मतदान

डौंडीलोहारा। त्रिस्तरीय पंचायत निर्वाचन के पहले चरण के तहत 17 फरवरी को होने वाले मतदान के लिए जिला निर्वाचन अधिकारी व कलेक्टर इंद्रजीत सिंह चंद्रवाल के दिशा निर्देश में अधिकारी कर्मचारियों की टीम पूरह तैयार है। जिला सीईओ डॉ. संजय कन्नौजे ने मतदान दलों की बसों को हरी झंडी दिखाकर रवाना करने के दौरान कहा कि हर विषम परिस्थिति के लिए अपने आप को तैयार रखें। किसी भी समस्या के लिए कंट्रोल रूम बनाई गई है जहां तुरंत सूचना दें आपको समस्या का समाधान त्वरित की जाएगी। जनपद पंचायत डौंडीलोहारा के 120 ग्राम पंचायतों में त्रिस्तरीय पंचायत निर्वाचन के लिए मतदान केंद्रों में मतदान दल को सामग्री वितरण कर रवाना कर दी गई है। सरपंच निर्वाचन हेतु ग्राम पंचायत की संख्या 118, सरपंच अभ्यर्थी की संख्या 541, कुल वार्ड की संख्या 1635, निर्वाचन के लिए वार्डों की संख्या 829, पंच अभ्यर्थियों की संख्या 1976 है। महिला मतदाता की संख्या 80232, पुरुष मतदाता की संख्या 79004, अन्य मतदाता की संख्या 01 कुल मतदाता की संख्या 1,59,237 निर्वाचन सरपंच की संख्या 01 (ग्राम खडबतर), निर्वाचन पंचों की संख्या 794, मतदान केंद्रों की संख्या 369 रिजर्व मतदान दल की संख्या 37 है। रिटर्निंग ऑफिसर एवं तहसीलदार हिंसा राम नायक ने कहा कि त्रिस्तरीय पंचायत निर्वाचन के लिए दोपहर 3.30 बजे तक सभी मतदान दल अपने-अपने मतदान केंद्रों में सकुशल पहुंच चुके हैं। जिनकी रिपोर्ट प्राप्त हो चुकी है।

चुनाव : दोनों विकासखंडों के 586 मतदान केंद्रों पर 3,08,620 मतदाता कर सकेंगे मताधिकार का उपयोग

त्रिस्तरीय पंचायत चुनाव का आगाज आज प्रथम चरण में बेमेतरा व नवागढ़ में मतदान

हरिभूमि न्यूज ▶▶ बेमेतरा

त्रि-स्तरीय पंचायत चुनाव के प्रथम चरण में सोमवार को जिले के बेमेतरा और नवागढ़ क्षेत्र के 586 मतदान केंद्रों पर कुल 3,08,620 मतदाता अपने मताधिकार का प्रयोग करेंगे। जिला प्रशासन की ओर से चुनाव प्रक्रिया को लेकर सभी तैयारियां पूरी कर ली गई हैं।

रविवार को कलेक्टर एवं जिला निर्वाचन अधिकारी रणबीर शर्मा सभी चुनाव संबंधी गतिविधियों की निगरानी पर रहे। रविवार को कलेक्टर ने स्वयं उपस्थित होकर मतदान दलों को आवश्यक चुनाव सामग्री का वितरण कराया और बसों को हरी झंडी दिखाकर रवाना किया। इस अवसर पर वरिष्ठ पुलिस अधीक्षक रामकृष्ण साहू भी मौजूद रहे, जिन्होंने सुरक्षा संबंधी महत्वपूर्ण निर्देश दिए। मतदान सामग्रियों का वितरण कृषि उपज मंडी परिसर से किया गया।

सुबह 7 से दोपहर 3 बजे तक डाले जाएंगे वोट- मतदान प्रक्रिया सोमवार को सुबह 07 बजे से शुरू होकर शाम 03 बजे तक चलेगी। कलेक्टर ने कहा कि चुनाव प्रक्रिया को शांतिपूर्ण, निष्पक्ष और सुव्यवस्थित तरीके से संपन्न करना हमारी सर्वोच्च प्राथमिकता है। मतदान दलों को निर्देश देते हुए कलेक्टर ने कहा कि किसी भी परिस्थिति में धैर्य और संयम बनाए रखना अत्यंत आवश्यक है, साथ ही मतदान करने आने वाले

बेमेतरा विकासखंड

ग्राम पंचायतें: 108
वार्डें: 1410
मतदान केंद्रें: 285
पुरुष मतदाता: 76,466
महिला मतदाता: 75,558
कुल मतदाता: 1,52,024

नवागढ़ विकासखंड

ग्राम पंचायतें: 111
वार्डें: 1389
मतदान केंद्रें: 301
पुरुष मतदाता: 78,982
महिला मतदाता: 77,614
कुल मतदाता: 1,56,596



मतदाताओं को हर संभव सुविधा प्रदान की जाए। कलेक्टर श्री शर्मा ने इस बात पर विशेष जोर दिया कि मतदाताओं को किसी भी प्रकार की असुविधा नहीं होनी चाहिए। उनके लिए मतदान केंद्रों पर पर्याप्त मात्रा में पानी और छाया की व्यवस्था सुनिश्चित की जाए। साथ ही सभी मतदान कर्मियों को सतर्क रहकर अपने कर्तव्यों का पालन

करने की हिदायत दी। उन्होंने कहा कि मतदान केंद्रों पर उपस्थित अधिकारी और कर्मचारी पूरी निष्ठा के साथ काम करें और किसी भी अप्रिय घटना से निपटने के लिए तत्पर रहें।

पुलिस अधीक्षक साहू ने सुरक्षा व्यवस्था पर दिया जोर- पुलिस अधीक्षक साहू ने भी सुरक्षा व्यवस्था पर जोर देते हुए सभी

पुलिसकर्मियों को चेतावनी दी कि चुनाव के दौरान किसी भी तरह की लापरवाही सहन नहीं की जाएगी। उन्होंने कहा कि चुनाव प्रक्रिया की शुरुआत से लेकर समाप्ति तक सुरक्षा में कोई कमी नहीं होनी चाहिए, और सभी मतदान केंद्रों पर शांतिपूर्ण माहौल बनाए रखा जाए। लापरवाही बरतने वालों पर सख्त कार्रवाई की जाएगी।

219 ग्राम पंचायतों में वोटिंग- त्रि-स्तरीय पंचायत चुनाव के प्रथम चरण में बेमेतरा और नवागढ़ क्षेत्र में कुल 586 मतदान केंद्रों पर 3,08,620 मतदाता अपने मताधिकार का प्रयोग करेंगे। बेमेतरा और नवागढ़ विकासखंडों में ग्राम पंचायतों की कुल संख्या 219 है और कुल 2799 वार्ड हैं।

त्रिस्तरीय पंचायत चुनाव के बीच सुरक्षा व्यवस्था को लेकर एसएसपी ने ली बैठक

बेमेतरा। त्रिस्तरीय पंचायत चुनाव के मद्देनजर वरिष्ठ पुलिस अधीक्षक बेमेतरा रामकृष्ण साहू के निदेशन एवं अतिरिक्त पुलिस अधीक्षक ज्योति सिंह, एसडीओपी बेमेतरा मनोज तिकी, डीएसपी राजेश कुमार झा, डीएसपी कमल नारायण शर्मा, एसडीओपी बेरला विनय कुमार, डीएसपी कौशिक साहू के मार्गदर्शन में जिले के थाना व चौकी प्रभारियों एवं स्टाफ द्वारा अपने-अपने थाना व चौकी क्षेत्रों के गाम कोटवारों की बैठक थाना एवं चौकी परिसर में लेकर त्रिस्तरीय पंचायत चुनाव को ध्यान में रखते हुए चुनाव स्वतंत्र, निष्पक्ष एवं शांतिपूर्ण संपन्न कराने को कहा। इसके लिए चुनाव के संबंध में आवश्यक जानकारी एवं चुनाव के दौरान अपने दायित्वों का निर्वाहन गंभीरतापूर्वक करने व असाभाविक तत्वों एवं अवैध कारोबारों को निष्ठापूर्वक नजर रखने, गाम कोटवारों को आपसी तालमेल और समन्वय स्थापित करने तथा आदर्श आचार संहिता के नियमों का पालन करने के लिए आवश्यक दिशा निर्देश दिये गये।

चीजगांव में 12वीं के विद्यार्थियों के लिए हुआ दीक्षांत समारोह



बेमेतरा। ग्राम चीजगांव में कक्षा बारहवीं के विद्यार्थियों का दीक्षांत समारोह आयोजित किया गया। कक्षा आठवीं से ग्यारहवीं के विद्यार्थियों के सहयोग से दीक्षांत समारोह का आयोजन किया गया। इस मौके पर अतिथि बतौर ग्राम

मुखिया घनश्याम साहू, मेडिकल ऑफिसर डॉ. मन्मूलाल साहू, चिंताराम साहू, चैनूराम साहू, चंद्रशेखर साहू, अश्वन साहू एवं संस्था प्रमुख अजय साहू समेत कक्षा आठवीं से बारहवीं तक के 40 विद्यार्थी दीक्षांत समारोह में शामिल रहे।

केवल 22 साल की उम्र में पार्षद बने समीर

बेमेतरा। कुसमी-बेरला क्षेत्र के समीर साहू ने महज 22 वर्ष की आयु में निर्दलीय उम्मीदवार के तौर पर पार्षद का चुनाव जीतकर इतिहास रच दिया है। उनकी इस उपलब्धि से न केवल क्षेत्रवासियों में उत्साह का माहौल है, बल्कि युवाओं के बीच प्रेरणा का भी स्रोत बने है। समीर का कहना है कि वे पत्रकारिता के अनुभव और जनता के बीच घुलने-मिलने के जरिए स्थानीय मुद्दों को सही तरीके से समझ कर समाधान की दिशा में कार्य करेंगे।

इस कार्यक्रम के बारे में पूछे जाने पर कल्पना योगेश तिवारी ने बताया कि बेमेतरा से जुड़े पार्टी के वे सभी छोटे बड़े कार्यकर्ता जिन्होंने कई सालों से कड़ी मेहनत व लगन से पार्टी को इस क्षेत्र में मजबूत किया है, यह सम्मान कार्यक्रम उनके कई सालों की मेहनत को प्रणाम करने का एक छोटा प्रयास है।

भाजपा का कार्यकर्ता सम्मान समारोह 20 को पिरदा में

सांसद, विधायक सहित बड़ी संख्या में शामिल होंगे कार्यकर्ता

बेमेतरा। भारतीय जनता पार्टी के कार्यकर्ताओं, शक्ति केंद्र प्रभारियों एवं वृथ अध्यक्षों के सम्मान में समारोह आयोजित किया गया जा रहा है। यह कार्यक्रम गुरुवार को सुखमयी भवन, पिरदा में आयोजित किया जा रहा है। इस कार्यक्रम में सांसद, विधायक समेत पार्टी के कई गणमान्य अतिथि शामिल हो रहे हैं।

इस भव्य कार्यक्रम में दुर्गा से सांसद विजय बघेल मुख्य अतिथि के रूप में उपस्थित रहेंगे। साथ ही विधायक दीपेश साहू, पूर्व विधायक अवधेश चंदेल, जिला अध्यक्ष अजय साहू, पूर्व जिलाध्यक्ष राजेंद्र शर्मा, महामंत्री नरेंद्र वर्मा, पूर्व मंडल अध्यक्ष यशवंत वर्मा एवं मंडल अध्यक्ष सुर्यकांत नायक, भाजपा किसान नेता व सर्व हिन्दू संगठन के राष्ट्रीय अध्यक्ष समेत कई हस्तियों उपस्थित रहेंगे।

मिली जानकारी के मुताबिक, सांसद व विधायकों के साथ कार्यक्रम में विशेष रूप से जिला पंचायत क्षेत्र बेरलाकला क्रमांक 14 की प्रत्याशी कल्पना योगेश तिवारी वरिष्ठ कार्यकर्ताओं, शक्ति केंद्र प्रभारियों एवं वृथ अध्यक्षों का सम्मान करेंगे।

इस कार्यक्रम के बारे में पूछे जाने पर कल्पना योगेश तिवारी ने बताया कि बेमेतरा से जुड़े पार्टी के वे सभी छोटे बड़े कार्यकर्ता जिन्होंने कई सालों से कड़ी मेहनत व लगन से पार्टी को इस क्षेत्र में मजबूत किया है, यह सम्मान कार्यक्रम उनके कई सालों की मेहनत को प्रणाम करने का एक छोटा प्रयास है।

150वीं लावारिस शव का किया जनसहयोग से अंतिम संस्कार

कांकेर। समाजसेवी संस्था जन सहयोग के द्वारा लावारिस शव का अंतिम संस्कार पुलिस विभाग की अजला पर किया गया। संस्था द्वारा अब तक 150 लावारिस शव का अंतिम संस्कार किया गया। पुलिस विभाग के पत्रानुसार घटना इस प्रकार है कि 13 फरवरी को कांकेर थाना में सिंगारमाट के पास से बहने वाली हटकुल नदी में अज्ञात व्यक्ति का शव मिला था। शव का पोश्म करवाया और पहचान के लिए प्रयास किया गया। शव का कोई वारिस न मिलने के कारण शव कलेम करने को नहीं आया, इसलिए लावारिस शव का कूब नदी के किनारे अंतिम संस्कार किया गया। इस अवसर पर संस्था अध्यक्ष अजय पप्पू मोटवाली के अलावा पुलिस विभाग से प्रवीण ठाकुर, धवेश धुत आरक्षक, उपनिरीक्षक मनोरथ जोशी आदि ने सहयोग दिया।

विधायक दीपेश ने जताया नगरवासियों का आभार

कहा- 5 साल में विकसित बेमेतरा बनाने के संकल्प को पूरा करने का करेंगे प्रयास



हरिभूमि न्यूज ▶▶ बेमेतरा

नगरीय निकाय चुनाव में भारतीय जनता पार्टी को मिली सफलता के बाद बेमेतरा विधायक दीपेश साहू ने जनता का आभार प्रकट किया। भाजपा उम्मीदवार विजय सिन्हा ने नगर पालिका अध्यक्ष पद पर लगभग 1,130 मतों से जीत दर्ज की। वहीं, 21 वार्डों में से 14 पर भाजपा पार्षदों ने जीत दर्ज की है। इस मौके पर बेमेतरा विधायक साहू ने कहा कि यह जीत जनता के विश्वास और भाजपा की नीतियों की जीत है।

विधायक ने कहा कि बेमेतरा की जनता ने जिस तरह से भाजपा को समर्थन दिया है, उसके लिए मैं हृदय से आभार व्यक्त करता हूँ। यह जीत विकास की राजनीति की जीत है, और हम जनता से किए गए वादों को पूरा

करने के लिए पूरी प्रतिबद्धता से काम करेंगे।

विधायक ने कार्यकर्ताओं को संबोधित करते हुए कहा कि वे जनता की सेवा में निरंतर समर्पित रहेंगे और क्षेत्र के विकास कार्यों को प्राथमिकता देंगे। उन्होंने कहा कि बेमेतरा की जनता जैसे चाह रही थी। प्रधानमंत्री नरेंद्र मोदी की गारंटी और मुख्यमंत्री विष्णुदेव की सुशासन वाली सरकार है। पिछले पांच साल से जो जनता, भ्रष्टाचार, घूसखोरी, कमीशनखोरी, युवाओं के साथ छालावा करने वाले इन कांग्रेसी नेताओं से परेशान थी। उसी का यह परिणाम है कि आज बेमेतरा नगर पालिका में आम जन मानस की जीत हुई है। आने वाले पांच साल में विकसित बेमेतरा बनाने के संकल्प को पूरा करने का प्रयास करेंगे।

कोचिए के कब्जे से 23 पौवा देशी शराब जब्त

कांकेर। नरहरपुर पुलिस ने शराब का अवैध परिवहन कर रहे शराब कोचिए को पकड़ा और उसके कब्जे से 23 पौवा देशी शराब को जप्त किया। पुलिस ने मुखबिर से मिली जानकारी को तो तर्दीक कर बताया गए स्थल की घेराबंदी किया। कार्यवाही के दौरान एक संदिग्धी जो पिस्ट्र बैग लेकर जा रहा था, जिसे मौके पर पकड़कर नाम पृष्ठने पर अपना नाम चारामा थानातर्गत कसावाही निवासी 26 वर्षीय अमीन कुमार नेताम पिता चेतन नेताम बताया। तालाशी लेने पर युवक के बैग से 23 नग शोले प्लेन देशी शराब किमती 2070 रूपए को जप्त किया गया। आरोपी के खिलाफ धारा 34 (1) (क) आबकारी एक्ट के तहत मामला दर्ज कर विवेचना में लिया गया।

कलेक्टर शर्मा ने किया परीक्षा केंद्रों का निरीक्षण

जिले में 1,074 छात्रों ने दी नेशनल मीन्स कम मेरिट स्कॉलरशिप परीक्षा

हरिभूमि न्यूज ▶▶ बेमेतरा

कलेक्टर एवं जिला मजिस्ट्रेट बेमेतरा रणबीर शर्मा ने रविवार को शासकीय आदर्श बालक उच्चतर माध्यमिक विद्यालय बेमेतरा में आयोजित एनएमएमएसई (नेशनल मीन्स कम मेरिट स्कॉलरशिप परीक्षा) 2024-25 का निरीक्षण किया। कक्षा आठवीं के लिए आयोजित इस परीक्षा की प्रथम पाली सुबह 10 बजे से 11:30 बजे तक संचालित हुई। जिसमें कुल 1,119 पंजीकृत छात्रों में से 1,074 छात्र उपस्थित रहे और 45 छात्र अनुपस्थित रहे।



अधिकारी डॉ. कमल कपूर बंजारे, डीएमसी नरेन्द्र वर्मा, एपीसी भूपेन्द्र कुमार साहू, पर्यवेक्षक शिक्षक एवं अन्य कर्मचारी

उपस्थित थे। कलेक्टर रणबीर शर्मा ने केंद्र की व्यवस्था और परीक्षा संचालन की सुचारूता की सराहना की।

द्वितीय पाली दोपहर 1 बजे से 2:30 बजे तक आयोजित की गई। जिला शिक्षा अधिकारी डॉ. कमल कपूर बंजारे ने बेरला विकासखंड के दो परीक्षा केंद्रों का निरीक्षण किया। शासकीय महाविद्यालय बेरला में कुल 502 पंजीकृत छात्रों में से 484 छात्र उपस्थित रहे, जबकि 18 अनुपस्थित रहे। इसी प्रकार, शासकीय कन्या हायर सेकेंडरी स्कूल बेरला में कुल 240 छात्रों में से 233 छात्र उपस्थित रहे, और 07 अनुपस्थित रहे।

निरीक्षण के दौरान कन्या शाला की प्राचार्या पूर्णिमा दास, एपीसी भूपेन्द्र कुमार साहू, बीआरसीसी बेरला खोमलाल साहू, एबीईओ बेरला ठाकुर एवं उर्दके सहित अन्य पर्यवेक्षक एवं कर्मचारी उपस्थित रहे।

पाठक सूचना

बेमेतरा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411

खबर संक्षेप
ऑटो में सवारी बैठाने के नाम पर चालक से मारपीट
रायपुर। खमतराई थाने में एक ऑटो चालक ने दूसरे ऑटो चालक के खिलाफ सवारी बैठाने के विवाद में मारपीट करने की रिपोर्ट दर्ज कराई है। राहुल सिंह ने अभय करण्य के ड्राइवर के खिलाफ मारपीट करने की शिकायत दर्ज कराई है। राहुल ने पुलिस को बताया कि वह ऑटो स्टैंड में सवारी बैठा रहा था। इसी दौरान अभय का ड्राइवर मौके पर पहुंचा और सवारी बैठाने को लेकर उभरने के साथ विवाद करते हुए मारपीट की।

200 नई वंदे भारत में दक्षिण पूर्व मध्य रेलवे को भी मिल सकती है सुविधा
हरिभूमि न्यूज ▶▶ रायपुर

नए फीचर के साथ ट्रेक पर उतरेगी वंदे भारत, स्लीपर क्लास के साथ अब पेंट्रीकार की भी मिलेगी सुविधा, कोच में कई बदलाव

2025-26 में दो हजार सामान्य कोच तैयार करने का लक्ष्य

16 से 24 कोच वाले ट्रेक होंगे तैयार

नई वंदेभारत ट्रेक को जहां नए फीचर के साथ तैयार किया जाएगा। वहीं इन में कोच संख्या भी अलग-अलग होगी। एक ट्रेक जहां 16 डिब्बों की होगी, तो वहीं दूसरी 24 डिब्बों वाली तैयार की जाएगी। इन कोचों के रेलवे को फैक्ट्री लाएंगे, महाराष्ट्र और चेन्नई की इंटीग्रेल कोच फैक्ट्री, आईसीएफ में तैयार किया जाएगा।



नान एसी कोच जोड़ने की तैयारी

आम बजट में रेलवे को 2.52 लाख करोड़ रुपये का बजट जारी किया गया है। आने वाले वर्षों में जहां दो सौ नई वंदे भारत ट्रेनों को नए फीचर व पेंट्रीकार के साथ तैयार किया जाएगा, वहीं जो अनुत् भारत ट्रेन, पचास नमो भारत रैपिड रेल तैयार होगी। जबकि 17 हजार 500 जनरल गन एसी कोच भी जोड़े जाने की तैयारी है। यही वही 1400 नए कोच का निर्माण भी किया जाना है। साल 2025-26 में दो हजार सामान्य कोच तैयार करने का लक्ष्य है।

उपलब्ध थीं, लेकिन यात्रियों को डिमांड को देखते हुए इसे स्लीपर क्लास में भी तैयार किया जा रहा है। पहली वंदे भारत चेन्नई की इंटीग्रेल कोच फैक्ट्री में तैयार की गई थी। इस बार इस फैक्ट्री में नए फीचर्स के साथ 50 वंदे भारत एक्सप्रेस तैयार करने का लक्ष्य रखा गया है। नई वंदे भारत की खासियत यह है कि यह लंबी दूरी के सफर के लिए सक्षम होगी और इसमें खानपान की व्यवस्था के लिए पेंट्री कार भी होगी। मौजूदा वंदे भारत में स्लीपर क्लास के कोच में कई बदलाव किए गए हैं, जो नई वंदे भारत के कोच में दिखेंगे।

स्कूटी को ठोका, विवाद के बाद युवक को पीटा
रायपुर। सिविल लाइंस थाने में एक युवक ने अज्ञात बाइक चालक के खिलाफ मारपीट करने की रिपोर्ट दर्ज कराई है। कचना निवासी उमाशंकर महिलाने ने बाइक सीजी 06 जीजी 2909 के चालक के खिलाफ मारपीट करने की शिकायत दर्ज कराई है। उमाशंकर ने पुलिस को बताया कि पंडरी कपड़ा मार्केट में बाइक चालक ने उसकी स्कूटी को ठोकर मार दी। रकने का इशारा करने पर बाइक चालक ने उमाशंकर के साथ मारपीट की।

सिंधी प्रीमियर लीग 24 से, पोस्टर विमोचित

रायपुर। सिंधी काउंसिल ऑफ इंडिया छत्तीसगढ़ इकाई द्वारा 24 फरवरी से 9 मार्च तक सिंधी प्रीमियर लीग एस्पोरिएल क्रिकेट टूर्नामेंट का आयोजन किया जा रहा है। नेताजी सुभाष स्टेडियम में मैच खेले जाएंगे, जिसका गुरुवार को पोस्टर विमोचित किया गया। सिंधी काउंसिल के प्रदेश अध्यक्ष ललित जैसिंध ने बताया कि 130 खिलाड़ी भाग लेंगे और 56 मैच होंगे, हर मैच 10 ओवर का रहेगा। पोस्टर विमोचन में संजय होजा, विक्की लोहाना, रवि ग्वालिन, अविनाश माखीजा, सुमित आठवानी, धनेश मटलानी, आकाश गजवानी, राहुल होतवानी, पंकज बजाज, अभय आठवानी, बंटी चावला, सुमीत नैनवानी उपस्थित थे।

कर्णेश्वर धाम में कोसरिया मरार पटेल समाज की हुई बैठक
नगरी। कोसरियाभरार पटेल समाज सिहावा राज की बैठक बुधवार को सिहावा के शाकभरी मंदिर में हुई। अतिथि कोसरिया मरार पटेल समाज छग प्रदेश संरक्षक अमरसिंह पटेल, सिहावा राज राजा लतखोर पटेल, खुट्टे नारायण पटेल, अध्यक्ष सिहावा राज पटेल समाज कन्हैयालाल कोशल, उपाध्यक्ष मोतीलाललाल पटेल, हरिनाथ पटेल, जनक कोशल, भरत पटेल, सचिव दिलेश्वर पटेल, कोषाध्यक्ष दिलीप पटेल, अंगनूराम पटेल, मानिक पटेल थे।

अपने बच्चों से सम्मान पाकर छलक उठी माता-पिता की आंखें
धमतराई निच ज्योति विद्या मंदिर सांकर में मातृ-पितृ पूजन दिवस का आयोजन किया गया। छात्र-छात्राओं ने अपने माता-पिता को देवता तुल्य मानते हुए पूरे विधि-विधान के साथ उनकी पूजा की। स्कूल में सबसे सामने इतना सम्मान पाकर कई माता-पिता की आंखें खुलक उठीं।

शिकायत पर पुलिस ने नहीं की कार्रवाई, इसकी सूबेदार को थी जानकारी जहां हुई डकैती वहां एक माह पूर्व हो चुकी है चोरी की कोशिश

इसलिए सूबेदार ने अपने साथियों को डकैती डालने जांच करने का झांसा देने वर्दी में भेजा

अनुपम नगर में मनोहरण वेलू के घर डकैती की घटना में नए तथ्य सामने आए हैं। जिनके यहां डकैती की घटना हुई है, उनके यहां एक माह पूर्व चोरी की कोशिश हुई थी, जिसकी शिकायत मनोहरण ने खम्हारडीह थाने में की थी। शिकायत की अनदेखी करते हुए पुलिस ने किसी तरह की जांच नहीं की। इसकी जानकारी मनोहरण के करीबी बीएसएफ के सेवानिवृत्त सूबेदार ए. सोम शेखर को थी।

चोरी की शिकायत पर पुलिस द्वारा किसी भी प्रकार की कार्रवाई नहीं होने से सूबेदार को बल मिला। इसके बाद उसने डकैती डालने अपने साथियों को सेना की वर्दी में आने के लिए कहा। यही वजह है कि सेना की वर्दी में पहुंचे बदमाश मनोहरण को थाने में कर्फ्यू करने की बात कहते हुए घर के अंदर दाखिल हुए। पूर्व में ही पुलिस मनोहरण की शिकायत पर कार्रवाई करती, तो बदमाश डकैती जैसी घटना को अंजाम देने के पहले सोचते।

महिला मरीज की मौत, चार महीने पहले जांच में दोषी तय पर कार्रवाई अब तक नहीं

जांच कमेटी ने दिया था अतिमृत

जांच कमेटी ने अपनी रिपोर्ट में संबंधित अस्पताल पर मरीज को किंग डॉक्टर के एंबुलेंस में भेजने। एंबुलेंस कंपनी पर अस्पताल से एयरपोर्ट के लंबा सफर के दौरान लापरवाही बरतने, एयरक्राफ्ट स्टॉप और डाक्टरों पर किंग किंगी सूचना के मरीज को हैदराबाद के बजाए वापस रायपुर लाने का आरोप था।

शिकायत की थी। हैदराबाद के लिए उड़ान भरने वाली फ्लाइट महिला की तबीयत खराब होने पर उसे लेकर वापस रायपुर में उतर गई थी। पुलिस के पत्र के आधार पर स्वास्थ्य विभाग की टीम ने मामले की जांच के लिए कमेटी गठित की थी। कमेटी ने जांच के बाद जो रिपोर्ट सौंपी थी, उसमें महिला की मौत के लिए अस्पताल के साथ एंबुलेंस और एयरक्राफ्ट वालों को भी दोषी माना गया था। सितंबर में हुई घटना की जांच रिपोर्ट अक्टूबर में संचालक स्वास्थ्य सेवाएं को भेज दी गई थी जिसे संचालनालय स्तर पर दबा दिया गया।

कुंभ स्नान को गए सब इंस्पेक्टर के घर को चोरों ने बनाया निशाना

चोर आम आदमी से लेकर पुलिसकर्मियों के घर तक को निशाना बनाकर चोरी की घटना को अंजाम दे रहे हैं। ऐसे ही एक मामले में आ मा ना का थाना क्षेत्र के सन सिटी में निवासरत एक सब इंस्पेक्टर के घर को चोरों ने निशाना बनाते हुए 70 से 80 हजार रूपए नकदी सहित नौ लाख रूपए से ज्यादा कीमत के सोने-चांदी के जेवर पर हाथ साफ कर दिया। घटना 30 जनवरी से 13 फरवरी के बीच की है। सब इंस्पेक्टर परिवार सहित गृह प्रवेश के साथ कुंभ स्नान करने प्रयागराज गए हुए

अशाक मिश्रा की पत्नी निर्मला मिश्रा ने चोरी की शिकायत दर्ज कराई है। निर्मला ने पुलिस को बताया है कि कोई अज्ञात चोर उनके मकान के दरवाजे में लगा ताला तोड़ने के बजाय पंचकस से दरवाजा का स्क्रू निकालकर मकान के अंदर दाखिल हुआ। आलमारी को पंचकस से अड़कर खोल लिया और अलमारी में रखे जेवर तथा नकदी रकम चोरी कर लिया। घटना के बाद मौके की जांच करने के साथ पुलिस को डॉंग स्ववाद टीम सहित थी, लेकिन चोरों के बारे में पुलिस को किसी भी तरह से कोई सुराग हाथ नहीं लगा है। आसपास लगे सीसीटीवी कैमरों की मदद से चोरों के बारे में पुलिस पतासाजी करने की बात कह रही है।

नौकरी लगाने के नाम पर पांच करोड़ की टगी

को गिरफ्तार किया है। कपिल ने पुलिस को बताया है कि उसने अलग-अलग लोगों से सरकारी नौकरी लगवाने के नाम पर 57 लाख रूपए कलेक्ट कर देवेंद्र जोशी को पहुंचाने का काम किया है। ग्राहक लाने के बदले में देवेंद्र, कपिल को कमीशन देता था। कमीशन पाने के लालच में कपिल ने शिक्षित बेरोजगारों को नौकरी लगाने का झांसा देकर अपने जाल में फंसाया।

अब तक इनकी हो चुकी है गिरफ्तारी : कपिल देशलहर, देवेंद्र कुमार जोशी, झगीता जोशी, स्वप्निल दुबे, नफीज आलम, हलधर बेहरा, सोमेश दुबे।

हवा में बदलाव की गति धीमी, शहर में सुबह-सवेरे टंड का असर

अंबिकापुर सहित सरगुजा संभाग के साथ रायपुर समेत मध्य इलाके को प्रभावित कर रही है। हवा की दिशा धीमे-धीमे बदल रही है, जिसकी वजह से अभी भी टंड का प्रभाव है। पिछले चौबीस घंटे में रायपुर में हल्की टंड महसूस हुई और रात का तापमान सामान्य से एक डिग्री कम रहा। अंबिकापुर और बलरामपुर में तो टंड काफी असरदार रही और न्यूनतम तापमान आठ डिग्री तक

अमृत भारत स्टेशन योजना के तहत छत्तीसगढ़ में 21 रेलवे स्टेशन का पुनर्विकास व शिलान्यास छोटे स्टेशनों के प्लेटफार्म की बढ़ाई जा रही लंबाई, गर्मी में मिलेगी छांव

जिससे चढ़ने-उतरने में यात्रियों को दिक्कत होती थी। अब रेलवे प्लेटफार्म की लंबाई बढ़ा रहा है, ताकि यह समस्या हल हो सके और यात्रियों को बेहतर सुविधा मिल सके। इसी तरह की सुविधाएं मंदिर हसौद और हथबंघे स्टेशनों पर भी दी जाएगी। इन स्टेशनों में सुबह 6 बजे से रात 10 बजे तक 400 से 800 यात्रियों की आवाजाही रहती है। रेलवे इन स्टेशनों के पुनर्विकास पर काम कर रहा है, और इस निर्माण कार्य की 70 फीसदी प्रगति हो चुकी है। जल्द ही इन स्टेशनों पर यात्रियों के लिए और भी सुविधाएं उपलब्ध कराई जाएंगी।

अमृत भारत स्टेशन योजना के तहत छत्तीसगढ़ में 21 रेलवे स्टेशन का पुनर्विकास व शिलान्यास किया जाना है, जिसमें सरगुजा, मंदिर हसौद, हथबंघे, निगपिन, माटापारा, डोंगराड़, कोरबा, रायराढ़, राजनांदगांव, मिलाई नगर, बिल्खा, बैकुंठपुर रोड, अंबिकापुर, उसलापुर, पेंडुरोड, जांजीगर नैला, चांपा, बारहदर, बल्लरीहादरा, भागुप्रतापपुर और मिलाई स्टेशन शामिल है।

स्टॉपेज बढ़ाने का भी प्रयास सरगुजा स्टेशन में योजना 800 से अधिक यात्री ट्रेन में सफर करते हैं। ऐसे में रेलवे बोर्ड सुविधाएं बढ़ाने के बाद स्टेशन में ट्रेनों का स्टॉपेज भी बढ़ सकता है, जिससे बाद यात्रियों को एक्सप्रेस ट्रेन पकड़ने के लिए मुख्य स्टेशन में जाना नहीं पड़ेगा। मिलाई पावर हाउस और तिल्लह में रखने वाली कुछ ट्रेनों का स्टॉपेज मिल सकता है। स्टेशन लाइटिंग में सुधार, साइनेज, ट्रेन एवं कोच इंडिकेटर बोर्ड, पार्किंग स्थान में सुधार, प्लेटफार्म एरिया का विस्तार, शेड, स्थानीय कला और संस्कृति के अनुसार स्टेशन के वाह्य स्वच्छता का उन्नयन किया जा रहा।



खबर संक्षेप

मतगणना स्थल पर मधुमक्खी का हमला, कार्यकर्ता परेशान
दुर्ग। मतगणना स्थल पर सुबह 11 बजे मतगणना स्थल पर मधुमक्खियों का अचानक हमला हो गया मधुमक्खियों के झुण्ड के हमले से बचने इधर-उधर भागने लगे लोगों ने जहां भी जगह मिली छिपकर मधुमक्खियों से अपने आप को बचाने की कोशिश करते रहे। इस दौरान भाजपा और कांग्रेस के कार्यकर्ता भी परेशान हुए।

साठ वार्ड में सभी जगह नोटा दबा, 1986 ने नकारा
दुर्ग। नगर निगम के साठ वार्ड में सभी वार्डों में नोटा के नोटा का उपयोग किया है। सबसे ज्यादा नोटा का उपयोग वार्ड 54 में 87 लोगों ने किया है। इसी तरह सबसे कम उपयोग वार्ड तीस में सिर्फ नो लोगों ने किया है। इस तरह आबेरआल देखे तो पूरे साठ वार्ड में 1986 लोगों ने नोटा बटल दबाकर अपनी उपस्थिति का एहसास तो कराया है, लेकिन उन्होंने चुनाव में खड़े प्रत्याशियों को भी नकार दिया है।

मतगणना स्थल पर अव्यवस्था
दुर्ग। मतगणना स्थल पर भारी अव्यवस्था की स्थिति रही महापौर प्रत्याशियों को प्राप्त मतों की चक्रवर्तन स्थल पर घोषणा नहीं हुई। मतगणना शुरू होने के 2 घंटे बाद भी मतगणना के रूझान की कोई जानकारी मीडिया सेंटर में नहीं देने पर मीडिया कर्मियों ने प्रदर्शन कर रोष जताया। वहीं कांग्रेस के पूर्व विधायक अरूण वारा ने कहा जिला प्रशासन की ऐसी अव्यवस्था से उनके कार्यकर्ता भी परेशान हो रहे हैं। उन्होंने कहा हर राउंड की जानकारी सार्वजनिक करनी चाहिए।

मतगणना स्थल पर लगा रहा मेला
दुर्ग। पुलगांव स्थित भारतीय कालेज के सामने मतगणना स्थल पर सुबह से ही नेताओं की भीड़ लगी रही। प्रत्याशियों के जीत का रूझान जानने सुबह से ही कांग्रेस और भाजपा के कार्यकर्ता उठे रहे। मतगणना स्थल पर मेला जैसा माहौल बना रहा। इस दौरान कांग्रेस के पूर्व विधायक अरूण वारा, पूर्व मेयर धीरज बाकलीवाल सहित बड़ी संख्या में कांग्रेस उपस्थित थे। हालांकि जैसे जैसे रिजल्ट सामने आता गया। वैसे ही कांग्रेसी नेता मतगणना स्थल से गायब हो गए। स्पष्ट रूझान सामने आने के बाद दोपहर एक बजे से भाजपा नेताओं के आने का क्रम शुरू हो गया था। इस दौरान भाजपा के विधायक गजेन्द्र यादव, ग्रामीण विधायक ललित चंद्राकर, जिला अध्यक्ष सुरेन्द्र कौशिक सहित बड़ी संख्या में भाजपा के नेताओं ने यहां पहुंचकर कार्यकर्ताओं से मेल मुलाकात करते रहे।

देवबलौदा से शिवकुमारी यादव जीती
भिलाई। नगर पालिका निगम भिलाई-चरोदा के उप चुनाव में वार्ड 32 देवबलौदा बस्ती से भाजपा की प्रत्याशी शिवकुमारी यादव ने जीत हासिल की है। शिवकुमारी पाण्डेय रहते ललित यादव की पत्नी हैं। एक हादसे में ललित की मौत हो गई थी। इसके बाद से उक्त वाल रिक्त हो गया था।

नगरीय निकाय चुनाव में भाजपा ने पहली बार कांग्रेस को किया वलीन स्वीप राज्य और केंद्र के बाद जिले के मतदाताओं ने अब नगर की सत्ता भी भाजपा को सौंपी

हरिभूमि न्यूज़ ▶▶ बालोद

नगरीय निकाय चुनाव में जिले के आठों नगरीय निकायों में जिले में पहली बार ऐसा हुआ है कि भाजपा ने पूरी तरह क्लीन स्वीप किया है। अर्जुन्दा नगर पंचायत ने ही कांग्रेस की लाज रखी। अध्यक्ष के साथ परिषद में भी भाजपा के पाण्डेय बहुमत में आए हैं। ऐसे में उम्मीद की जा रही है कि नगर की सरकार नगर का चहुंमुखी विकास करेगी।

अब भाजपा के पास विकास से विमुख होने, विकास नहीं होने का कोई कारण नहीं है, क्योंकि अध्यक्ष भाजपा का है, परिषद में भाजपा का बहुमत है और सबसे बड़ी बात यह कि प्रदेश के साथ-साथ देश में भी भाजपा की सरकार है। ऐसे में जिले के नगरीय निकायों में विकास व उन्नति के नए आयाम स्थापित करने का भाजपा के पास सुनहरा अवसर है। जिले के आठों नगरीय निकाय आज भी मूलभूत सुविधाओं के लिए तरस रहे हैं और उन्नति के मार्ग खुलने का इंतजार कर रहे हैं। आठों नगरीय निकायों की अपनी समस्या है। जिले में नगर की जनता ने भाजपा को दिल खोल कर वोट दिया है। अब भाजपा की बारी है कि वह भी भाई-भतीजा वाद, अपना-पराया व गुटबाजी से दूर रहकर नगर के विकास, उन्नति के लिए ईमानदारी से कार्य करे। इस चुनौती को भाजपा को पूरी जिम्मेदारी से स्वीकार कर कार्य करना होगा।

बालोद नगर पालिका- बालोद नगर



पालिका में 10 साल बाद अध्यक्ष भाजपा का बना है। वहीं, पालिका के बीस वार्ड में 10 पर भाजपा के पाण्डेय चुने गए हैं, जबकि कांग्रेस को 8 से ही संतोष करना पड़ा है तथा दो निर्दलीय पाण्डेय चुने गए हैं।
दल्लौराजहरा नगर पालिका- नगर पालिका दल्लौराजहरा ने तो इतिहास रच दिया। 15 साल तक प्रदेश में भाजपा की सरकार के बाद भी दल्लौराजहरा में कांग्रेस की सत्ता रही। 25 साल बाद यहां भाजपा का अध्यक्ष चुना गया है। यहां 27 वार्ड पाण्डेय में 15 भाजपा के हैं, 8 कांग्रेस के व 4 अन्य पाण्डेय चुने गए हैं। अर्थात् यहां भी भाजपा को

भाजपा के 9, 5 कांग्रेस के व एक निर्दलीय पाण्डेय सफल हुए हैं। गुरूर नगर पंचायत में भाजपा व कांग्रेस में सीधी टक्कर थी, यहां 15 वार्ड पाण्डेय में 11 वार्ड में भाजपा के, कांग्रेस को 4 पाण्डेय से संतोष करना पड़ा।
अर्जुन्दा में निर्दलीय प्रत्याशी बना अध्यक्ष, मिला कांटों भरा ताज- नगर पंचायत अर्जुन्दा ही जिले की एकमात्र नगर पंचायत है, जहां कांग्रेस अपनी साख बचाने में सफल रही। यहां अध्यक्ष पद पर दो निर्दलीयों में सीधी टक्कर थी। भाजपा तीसरे व कांग्रेस चौथे स्थान पर रही। अध्यक्ष पद के लिए कांग्रेस जरूर चौथे स्थान पर रही, लेकिन यहां परिषद में कांग्रेस का कब्जा हो गया। यहां 15 वार्ड पाण्डेय में 9 कांग्रेस के चुनकर आए, 3 भाजपा व 3 निर्दलीय पाण्डेय निर्वाचित हुए हैं। यहां विकास की गति व दिशा प्रभावित होने की आशंका रहेगी।
अर्जुन्दा नगर पंचायत में निर्दलीय प्रणेश जैन जरूर विजयी रहे हैं, लेकिन जिले की शेष 7 नगरीय निकायों की तरह उनकी राह आसान नहीं है। अर्जुन्दा नगर पंचायत अध्यक्ष को पहले तो परिषद में ही संघर्ष करना पड़ेगा, वहीं उन्हें नगर विकास के लिए कांग्रेस पाण्डेयों की ओर झुकना पड़ेगा, इससे उनकी राह कांटों भरी हो सकती है। आने वाला समय ही तय करेगा कि 7 निकायों में स्पष्ट बहुमत व अध्यक्ष होने के बाद भाजपा क्या कामला करती है एवं कांटों के मध्य रहकर अर्जुन्दा नगर का विकास किस दिशा में जाता है।

सरस्वती ने पतंग चिन्ह में वोट देने की अपील की

भिलाई। त्रिस्तरीय पंचायत चुनाव में जिला पंचायत सदस्य क्षेत्र क्रमांक 4 के लिए भाजपा समर्थित प्रत्याशी सरस्वती बंजारे चुनाव चिन्ह पतंग द्वारा धुआधार जनसंपर्क किया जा रहा है। जिसके तहत 15 फरवरी को बीरेभाट, अहरि, बागड़मर, सेमरिया ग्रामों का दौरा कर जनसंपर्क करके भाजपा समर्थित पतंग चुनाव चिन्ह के पक्ष में वोट देने के लिए निवेदन किया गया है। सरस्वती बंजारे ने बताया कि जनसंपर्क के दौरान लोगों का भाजपा को भारी समर्थन मिल रहा है। भाजपा सरकार के जनकल्याणकारी योजनाओं से लोग प्रभावित हैं। भाजपा सरकार की महतारी वंदन योजना, प्रधानमंत्री आवास योजना से प्रभावित होने के कारण लोगों का जनसमर्थन मिल रहा है। साथ ही क्षेत्रीय विधायक एवं भाजपा संगठन के साथ सैंकड़ों महिलाएं सरस्वती बंजारे के पक्ष में भाजपा को वोट देने के लिए लोगों को प्रेरित करने में बड़ चढ़कर हिस्सा लेती हैं और प्रचार प्रसार के लिए प्रतिदिन क्षेत्र में दौरा करती हैं।



आशा ने क्षेत्र की जनता से मांगा जीत का आशीर्वाद

निकुम। त्रिस्तरीय पंचायत चुनाव के आखिरी दिन भाजपा समर्थित प्रत्याशी आशा सुरेश साहू ने जिला पंचायत क्षेत्र क्रमांक 7 के 20 गांव निकुम आमटी, चंदखुरी, पीसगांव, कुथरेल, अंडा सहित पूरे क्षेत्र के 20 गांव में चुनावी काफिले के साथ क्षेत्र में अंतिम दिन जनता के बीच जाकर जीत का आशीर्वाद मांगा। वहीं पूरे जोश के साथ चुनाव भरपूर प्रचार प्रसार कर रही है। घर-घर जाकर ग्रामीण मतदाताओं से मुलाकात कर समर्थन व आशीर्वाद मांग रही है। इस बार चुनाव अभियान बताने का मुख्य वजह अपने क्षेत्र की जनता की सेवा कर क्षेत्र की समस्याओं को दूर कर विकास की किरण बिखेरना है। क्षेत्र की जनता उन्हें एक बार मौका दे। क्षेत्र



का क्षेत्र क्रमांक 7 में दो पती चुनाव चिन्ह क्रमांक 1 मिला है जिसके लिए जनता मतदान दिवस 17 फरवरी को दो पती पर चुनाव चिन्ह पर मोहर लगाकर विजय बनाने की अपील किया है।

छाटा में भागवत कथा यज्ञ महोत्सव में बड़ी संख्या में पहुंच रहे श्रद्धालु

हरिभूमि न्यूज़ ▶▶ सेलूद

ग्राम छाटा में बघेल परिवार द्वारा आयोजित श्रीमद्भागवत कथा ज्ञान यज्ञ महोत्सव के दूसरे दिवस पर परिश्रित, शुक्रदेव की कथा एवं दिव्य मंत्रों के साथ श्रीमद् भागवत कथा की शुरुआत की गई। भागवत कथा के दूसरे दिन शुक्रदेव की वंदना के बारे में वर्णन करते हुए भागवत कथा व्यास रेणुका दीदी गोवर्धनी ने कहा कि श्रीमद्भागवत की अमर कथा एवं शुक्रदेव के जन्म का विस्तार से वर्णन किया। कैसे श्रीकृष्ण ने शुक्रदेव महाराज को धरती पर भागवत कथा गायन करने भेजा ताकि कलियुग के लोगों का कल्याण हो सके। संत कृपाराम ने कथा वाचन करते हुए कहा कि भगवान मानव को जन्म देने से पहले कहते हैं ऐसा कर्म करना जिससे



देवारा जन्म ना लेना पड़े। मानव मुट्ठी बंद करके यह संकल्प दोहराते हुए इस पृथ्वी पर जन्म लेता है। प्रभु भागवत कथा के माध्यम से मानव का यह संकल्प याद दिलाते रहते हैं। भागवत सुनने वालों का भगवान हमेशा कल्याण करते हैं। भागवत ने कहा है जो भगवान को प्रिय हो वही करो, हमेशा भगवान से मिलने का उद्देश्य बना लो, जो प्रभु का मार्ग हो उसे अपना लो, इस संसार में जन्म-मरण से मुक्ति भगवान की कथा ही दिला सकती है। राजा परीक्षित के कारण भागवत कथा पृथ्वी के लोगों को सुनने का सौभाग्य प्राप्त हुआ। समाज द्वारा बनाए गए नियम गलत हो सकते हैं किंतु भगवान के नियम ना तो गलत हो सकते हैं और नहीं बदले जा सकते हैं। मर्हर्षि वेद व्यास के अयोनिज पुत्र थे और यह बारह वर्ष तक माता के गर्भ में रहे। भगवान शिव, पार्वती को अमर कथा सुना रहे थे। पार्वती को कथा

कलयुग के लोगों का कल्याण के लिए भागवत कथा सुनना जरूरी

सुनते-सुनते नौद आ गईं और उनकी जगह पर वहां बैठे शुक्रदेव जीने हुंकारी भरना प्रारंभ कर दिया। जब भगवान शिव को यह बात ज्ञात हुई, तब उन्होंने शुक्रदेव को मारने दौड़े और पीछे अपना त्रिशूल छोड़ा। शुक्रदेव जान बचाने के लिए तीनों लोको में भागते रहे भागते-भागते वह व्यास के आश्रम में आए। इस अवसर पर गिरधर बघेल, शैल बघेल सहित हिरेंद्र वर्मा, दीपित वर्मा, विद्या वर्मा, अभिनेश वर्मा, वंदना भूषुंद्र वर्मा, रीना अशीष देशमुख, जयप्रकाश बघेल, रवि प्रकाश बघेल सहित मीना वर्मा, रामेश्वरी, पंथ राम वर्मा, उमा वर्मा, सतानंद वर्मा, अंशुमन, आस्क, यशिका, श्रीजी एवं ग्रामवासी मौजूद थे। कथा में 16 फरवरी को जड़ भरत कथा, आनिमाल, प्रह्लाद चरित्र की कथा सुनाई जाएगी।

ट्रक-ट्रेलर एसोसिएशन के अध्यक्ष मिले डीजीपी अरुण देव से



भिलाई। सीसीडब्ल्यूटीए के संरक्षक और भिलाई ट्रक ट्रेलर ट्रांसपोर्ट एसोसिएशन के अध्यक्ष इंद्रजीत सिंह छोट्टे ने नव नियुक्त डीजीपी अरुण देव गौतम से मुलाकात की। इंद्रजीत डीजीपी के निवास पहुंचे, जहां मुलाकात कर उन्हें बधाई दी। साथ ही दुर्ग जिले सहित प्रदेश की कानून व्यवस्था को लेकर विस्तार से चर्चा की। इस दौरान ला एंड आर्डर से जुड़ी जानकारीयों से भी अवगत कराया।

जीत के बाद भाजपा कार्यालय में मना जश्न

कार्यकर्ताओं की मेहनत से मिली जीत

हरिभूमि न्यूज़ ▶▶ दुर्ग

दुर्ग जिला संगठन के सभी 6 नगरीय निकायों में भाजपा का परचम लहराने पर दुर्ग जिले के कार्यकर्ताओं में जबरदस्त हर्ष व्यापक है। पूरे जिले के सभी नगरीय

विधायक, जिला अध्यक्ष और पदाधिकारीगण समेत अनेकों कार्यकर्ता एकत्र हुए। कार्यकर्ताओं को संबोधित करते हुए सांसद विजय बघेल ने कहा कि, पूरे लोकसभा क्षेत्र में भाजपा ने 95 प्रतिशत से ज्यादा जीत हासिल की है। महापौर के रूप में अलका बाघमार की जीत सही मायने में जनता की जीत है। भाजपा के एक-एक कार्यकर्ता की जीत है। जिस आशा और विश्वास से जनता ने भाजपा को महापौर सहित तमाम नगरीय निकायों में जीत दिलाई है भाजपा उस पर खरा उतरेगी। इस दौरान चन्द्रिका चन्द्राकर, उषा टावरी, कांतिलाल बोथरा, प्रितपाल बेलचंदन आदि मौजूद थे।



पंचायतों के चुनाव में भी पूरी शक्ति लगाएंगे
जिला भाजपा अध्यक्ष सुरेंद्र कौशिक ने कहा कि, दुर्ग नगर निगम के साथ-साथ कुमहारी, अमलेश्वर नगर पालिका और उत्तड़, धमधा, पाटन नगर पंचायत में जीत हासिल करके दुर्ग जिले में भाजपा ने शत प्रतिशत परिणाम दिया है। अब आगे पंचायतों के चुनाव में भी भाजपा पूरी शक्ति के साथ लड़ेगी।

विधायक की लीड से ज्यादा जीत-गजेन्द्र
पंचायत विकास एवं ओबीसी विकास प्राधिकरण के उपाध्यक्ष विधायक ललित चंद्राकर ने कहा शानदार जीत दिलाकर जनता ने भाजपा को भरपूर आशीर्वाद दिया। विधायक गजेन्द्र यादव ने कहा महापौर का चुनाव जनता ने विधायक से भी ज्यादा अंतर से जितया है।

नुक्कड़ नाटक व रंगोली से मतदान के लिए किया जा रहा जागरूक

डौंडीलोहारा। विकासखंड की ग्राम पंचायतों में मतदाताओं को मतदान के लिए जागरूक करने जागरूकता अभियान लगाता चलाया जा रहा है। जगह जगह नुक्कड़ नाटक, सभा, रंगोली तथा जागरूकता रैली का आयोजन कर मतदाताओं को शत-प्रतिशत मतदान के लिये प्रेरित किया जा रहा है। लोकतंत्र के तिहार मनाने, 17 फरवरी के मतदान करे बर जाबो। अपन उंगली के ताकत दिखाना है, 17 फरवरी के मतदान करे बर जाना है, कहते हुए रैली जैव गांव की गली चौक चौराहे होते हुए गुजरती है, तो गगन भेदों नारों को सुनकर ग्रामीणों ने अपने घरों के बिजली कांयों को छोड़कर सहसा अपने आंगन में निकल पडती है। उन्हें देखकर अमन करते हुए रैली थोड़ी देर रुककर शतप्रतिशत मतदान करने प्रेरित करती है, फिर दूसरों को प्रेरित करने आगे बढ़ जाती है। त्रिस्तरीय पंचायत चुनाव में शतप्रतिशत मतदान कराने जिला निर्वाचन अधिकारी एवं कलेक्टर इंद्रजीत सिंह चंद्रवाल के दिशा निर्देश तथा रिटर्निंग ऑफिसर (पंचायत) एवं तहसीलदार हिंसा राम नायक सहायक रिटर्निंग ऑफिसर एवं सीईओ पंकज देव के मार्गदर्शन में जाबो कार्यक्रम के तहत मतदाता जागरूकता अभियान के नोडल अधिकारी गौतम सिन्हा ग्राम पंचायतों को केंद्र बनाकर महिला स्वयंसेविका समूहों व कलाकारों के माध्यम से नुक्कड़ नाटक, मतदाता जागरूकता रैली, रंगोली सजाओ, शपथ बहण जैसे विभिन्न माध्यमों से सभी मतदाताओं को शतप्रतिशत मतदान करने प्रेरित करने में लगे हुए हैं।

HEALTH TOWN

अहलूवालिया हॉस्पिटल
नेमीचंद गली, रामसागर पारा, प्रभाट टॉकीज के पास, स्टेथान रोड रायपुर
0771-4050006, 81031 28515
डॉ. एम.के. अहलूवालिया डॉ. गौरव अहलूवालिया
M.B.B.S., DLO M.B.B.S., D.N.B.-ENT, M.N.A.M.S.

Dental & Cosnmetic Treatments

- नाक, नान, गला विभाग
- रेडे मेडे दांतों को सीधा करना
- सिर, मुँह एवं गले का कैंसर।
- दांतों की नर्सों का इलाज
- ऑपरेशन हार इलाज
- दांतों की सफाई व चमकाना
- चक्कर की जाँच
- दंत प्रत्यारोपण
- मूँह के कान सुलने का इलाज
- एलजी
- (Hearing Aids) सुनाई यंत्रियां

विज्ञान हेतु संपर्क करें : 0771-4242213, 7987119756, 9303508130

खबर संक्षेप
उतई नाप में 321 वोट से जीती सरस्वती नरेंद्र साहू



उतई। नगर पंचायत उतई के 15 वार्डों में से 10 वार्ड में भाजपा ने जीत हासिल की है। वहीं 3 वार्ड में कांग्रेस और 2 वार्ड में जौहर पार्टी ने जीत दर्ज की है। नगर पंचायत में भाजपाइयों की जीत से खुशी का माहौल है। वहीं वार्ड 1 में कांग्रेस से रमशिला धनंजय नेताम, वार्ड 2 से भाजपा के सोनू राजपूत, वार्ड 3 से कांग्रेस के राकेश साहू, वार्ड 4 से भाजपा के लक्ष्मी नारायण साहू, वार्ड 5 से भाजपा के सतीश चंद्रकार, वार्ड 6 से भाजपा के लता सोनवानी, वार्ड 7 से भाजपा के भीमसेन सिन्हा, वार्ड 8 से जौहर पार्टी के विजय लक्ष्मी साहू, वार्ड 9 से द्रविड़ का साहू, वार्ड 10 से भाजपा के खूबी राम साहू, वार्ड 11 से भाजपा के शिवनारायण देशमुख, वार्ड 12 से भाजपा के अनीता नीलम गढ़े, वार्ड 13 से जौहर पार्टी के शिव ठाकुर, वार्ड 14 से भाजपा के संगीत रजक, वार्ड 15 से भाजपा के सुनीता गौतम चंद्रकार की जीत हुई है। वहीं नगर में अध्यक्ष पद भाजपा प्रत्याशी सरस्वती नरेंद्र साहू को कुल 2643 मत मिले वहीं कांग्रेस प्रत्याशी हीरादेवी वर्मा को 2322 मत मिले। इस प्रकार कुल 321 मतों से जीत दर्ज की। श्वेता सतीश पारख को 1000 मत मिले, सुनीता रूपनारायण शर्मा को 714 मत मिले वहीं जौहर पार्टी के कुसुम देवांगन 100 का आंकड़ा पार की है। इस प्रकार उतई नगर पंचायत चुनाव राजनीतिक लिहाज से खासा रोमांचक रहा। जीत जरूर भाजपा को मिली।

अहिवारा में निर्दलीय ने लहराया विजय पताका



भिलाई। निकाय चुनाव में अहिवारा नगर पालिका परिषद में निर्दलीय प्रत्याशी विद्यानंद कुशवाहा ने अपनी जीत का पहचाम लहराया है। भाजपा प्रत्याशी और पालिका अध्यक्ष रहे नटवर ताम्रकर को 2807 से विद्यानंद ने हराया है। तीसरे स्थान पर कांग्रेस प्रत्याशी भुवन साहू रहे हैं। विद्यानंद कुशवाहा लंबे समय से भाजपा के लिए काम करते रहे और चुनाव के दौरान टिकट नहीं मिलने से बागी के रूप में चुनाव लड़कर जीत हासिल किया। विद्यानंद कुशवाहा को 5978, नटवर ताम्रकर 3171 और भुवन साहू को 1972 मत मिले हैं। अहिवारा नगर पालिका क्षेत्र में कुल 15 वार्ड हैं जिसमें भाजपा 10, कांग्रेस 2 और निर्दलीय 3 पार्षद चुनाव जीतकर आए हैं।

जामगांव आर में श्रीमद् भागवत कथा का हुआ समापन

जामगांव आर। नगर कला मंच में संगीतमय श्रीमद् भागवत कथा 8 से 16 फरवरी तक आयोजित की गई। राधे राधे समिति एवं समस्त ग्रामवासियों द्वारा आयोजित भाववत् कथा का श्रवण भक्तों को आचार्य सतीश दुबे धमतीरी वाले ने कराए। 16 फरवरी को हवन यज्ञ के बाद प्रसाद का वितरण किया गया।

धमधा में भाजपा ने किया रिकार्ड तोड़ जीत हासिल

धमधा। नगरीय निकाय चुनाव का आज नतीजा आते ही पूरे नगर में भाजपा में लहर सी दौड़ गई है और भाजपा प्रत्याशी श्वेता प्रशांत अग्रवाल ने एक बड़ी जीत हासिल की वहीं धमधा नगर के कुल 15 वार्डों में से 13 वार्ड में जीत हासिल कर एक नए इतिहास को लिखा है। वहीं बात करें जितने वाले प्रत्याशियों की जिनमें वार्ड नंबर 1 से बुजेंद्र दानी वार्ड नंबर 2 से मलिक मोहम्मद कुरैशी वार्ड नंबर 5 से दीपि गुप्ता वार्ड नंबर 6 से रमन लाल यादव वार्ड नंबर 7 से चेतन लाल सोनकर वार्ड नंबर 8 से डोमर सोनकर वार्ड नंबर 9 से शशि यादव वार्ड नंबर 10 से लक्ष्मी नारायण यादव वार्ड नंबर 11 से कुमारी वार्ड नंबर 12 से देवकी ताम्रकार वार्ड नंबर 13 से कीर्ति ताम्रकार वार्ड नंबर 14 से समिति संगीता साहू वार्ड नंबर 15 से चंद्रिका प्रसाद भट्ट नव निर्वाचित पार्षद हुए वहीं कांग्रेस अध्यक्ष प्रत्याशी सुनीता गुप्ता को भाजपा प्रत्याशी श्वेता अग्रवाल ने लगभग 1730 वोटों से हराया।

सियासत : जनता ने जताई विकास की उम्मीद

10 साल बाद कांग्रेस सत्ता से बाहर अब भाजपा के हाथों में आई कमान

हरिभूमि न्यूज ►► गुरु

लगातार दस साल तक नगर की सत्ता में काबिज रही कांग्रेस को जनता ने बाहर का रास्ता दिखाकर भाजपा को नगर की कमान पूर्ण बहुमत के साथ सौंप दिया है। अब नगर में ट्रिपल इंजन की सरकार स्पष्ट बहुमत से चलेगी। आशा है कि अब नगर का विकास व नगरवासियों की समस्याओं का समाधान होगा।



नगर के 15 वार्ड पार्षदों में 11 पर भाजपा के पार्षद जीते हैं, 4 पर कांग्रेस के पार्षद हैं। नगर का नेतृत्व युवा स्वच्छ छवि के प्रदीप साहू उर्फ मुन्ना के हाथों में है। नगर की जनता आज भी पंचजल व पानी निकासी, हरियाली, बिजली, नाली जैसी मूलभूत समस्या से जूझ रही है। नगर में युवा, महिलाओं, वरिष्ठजनों, छात्रों व बच्चों के लिए अपनी जरूरतों को पूरा करने के लिए कोई विकल्प संसाधन नहीं है। नगर के लोग आज भी रायपुर भिलाई जैसे शहरों में जाकर अपनी जरूरतों को पूरा कर रहे हैं। अब नगर में ट्रिपल इंजन की सरकार से जनता आस लगाए है कि नगर का विकास

आगामी 50 साल की आवश्यकता को ध्यान में रखते हुए तय किया जाएगा। नगर में भाजपा से वार्ड क्रमांक एक से राकेश दीवान, वार्ड क्रमांक चार से कुंती ताम्रज सिन्हा, वार्ड क्रमांक 5 से अनुसुईया धुव, वार्ड क्रमांक 7 से चंद्रलता साहू, वार्ड क्रमांक 8 में कमलेश शोभित ओझा, वार्ड क्रमांक 10 से अनाराम यादव, वार्ड क्रमांक 11 से गिरधर ठाकुर, वार्ड क्रमांक 12 से बिन्दा यादव, वार्ड क्रमांक 13 से जितेश्वरी मोहन निषाद, वार्ड क्रमांक 14 से मधु जगदल्ले, वार्ड क्रमांक 15 से नारायण रामटेके विजयी रहे हैं।



भाजपा ने निकाली आभार रैली

हरिभूमि न्यूज ►► गुरु
नगर पंचायत में 10 साल बाद वापसी कर ऐतिहासिक जीत के बाद रविवार को नवनिर्वाचित अध्यक्ष, व पार्षदों के साथ भाजपा कार्यकर्ताओं ने आभार रैली निकाली। रैली देऊर मंदिर प्रांगण में काल भैरव एवं महाकाल की पूजा के बाद प्रारंभ हुई। रैली में जगह-जगह पुष्पवर्ष कर, आरती उतारकर नवनिर्वाचित अध्यक्ष व पार्षदों का सम्मान किया गया। रैली में चुनाव संचालक नंदकिशोर शर्मा, सह संचालक चन्द्रप्रकाश गांधी, मण्डल अध्यक्ष कौशल साहू, टुकेश्वर पाण्डेय एवं खेमलाल देवांगन के साथ नवनिर्वाचित पार्षद व भाजपा कार्यकर्ता सम्मिलित हुए।

नगर पंचायत अर्जुदा में निर्दलीय प्रत्याशी प्रणेश ने भाजपा-कांग्रेस को चटाई धूल

बालोद/अर्जुदा। नगर पंचायत में पहली बार निर्दलीय प्रत्याशी ने बाजी मारते हुए अध्यक्ष पद पर कब्जा जमा लिया है। 30 साल से भाजपा संगठन में सक्रिय रहने व 10 साल ग्राम पंचायत अर्जुदा में तथा अगले 15 साल नगर पंचायत अर्जुदा में लगातार नेतृत्व करने के बावजूद पार्टी से टिकट नहीं मिलने पर बागी होकर मैदान में उतरे भाजपा के पूर्व मण्डल अध्यक्ष प्रणेश जैन ने भाजपा व कांग्रेस दोनों को धूल चटा दी।

अर्जुदा नगर के रहने वाले प्रणेश जैन लगातार 30 साल से भाजपा संगठन में सक्रिय रहे। वर्ष 1995 में प्रणेश जैन भाजपा में शामिल हुए। उस समय अर्जुदा ग्राम पंचायत थी। वर्ष 1999 में वार्ड 2 से उन्होंने पंच का चुनाव लड़ा और चुनाव जीतकर उपसरपंच बने। 2004 में चुनाव लड़कर पंच बनकर पुनः उपसरपंच बने। वर्ष 2008 में ग्राम पंचायत अर्जुदा को नगर पंचायत का दर्जा मिला, 2009 में वार्ड 13 से पार्षद चुनाव जीतकर उपाध्यक्ष बने। वर्ष 2014 में उन्होंने वार्ड 14 से चुनाव लड़कर वार्ड पार्षद का चुनाव जीतकर उपाध्यक्ष बने। वर्ष 2019 में भाजपा ने फिर उनका वार्ड



बदला एवं उन्हे वार्ड 12 से टिकट दी जहां से वे पुनः लगातार पांचवी बार चुनाव जीतकर पार्षद बने। इसके अलावा 2019 से 2024 तक भाजपा संगठन से अर्जुदा मंडल अध्यक्ष रहे।

क निर्दलीय नामांकन भरकर अध्यक्ष पद के लिए चुनाव लड़ा। पांच प्रत्याशियों के बीच हुआ मुकाबला- अर्जुदा नगर पंचायत से अध्यक्ष प्रत्याशी के पद पर पांच लोगों ने अपनी दावेदारी आजमाई थी। जिसमें भाजपा से ओसाध प्रिंस यादव, कांग्रेस से सुषमा चंद्रकार, निर्दलीय प्रत्याशी प्रणेश जैन, रोमन लाल सोनकर योगेश्वर निर्मलकर ने अध्यक्ष पद की दावेदारी की थी। लेकिन संगठन ने उन्हें टिकट देने के बजाय ओसाध प्रिंस यादव को बीजेपी ने टिकट दिया। जनता की मांग पर प्रणेश जैन पीछे नहीं हटे और अपनी पार्टी से बगवत

नगरीय निकाय चुनाव के बाद त्रिस्तरीय पंचायत चुनाव से पहले समाज प्रमुखों ने किया आग्रह

हरिभूमि न्यूज ►► जामगांव आर

देश और प्रदेशों का सरकार चुनते हुए शहरों की सरकार लोकतंत्र की मर्यादाओं के तहत विजयी होकर सत्तासीन हो चुकी है। अब बारी है पंच, सरपंच, जनपद सदस्य और जिला पंचायत सदस्य चुनकर गांवों की सरकार बनाए जाने की। गांवों की सरकार ऐसे प्रत्याशी को चुने जो अच्छे विचारों के साथ काम कराने में सक्षम हो। वैसे भी सीमित छोटे एरिया होने के कारण इन चुनावों में मतदाता प्रत्याशियों की कार्य एवं व्यवहार कुंडली से परिचित होते हैं। अधिकांश प्रत्याशी किसी ना किसी रूप में अपना रोल आमजनता को दिखा चुके होते हैं। कई प्रत्याशी तो अतीत के पंचवर्षीय में भी पदों पर आसीन होकर किम्बदंरा निभा चुके होते हैं। मतदान किसे करें, मतदाता की मर्जी है, लेकिन मतदान अवश्य करें मतदाताओं से समाजों वरिष्ठ जनों ने अर्जी की है।

जो अच्छे विचारों के साथ काम कराने में सक्षम हों, उन्हें चुनने मतदान अवश्य करें



मजबूत करने में अहम भूमिका निभाएं। आपका एक वोट कीमती-मानिकपुरी समाज के रामदास मानिकपुरी कहते हैं कि गांव की सरकार अच्छी चुनी जाए, तभी गांव का विकास अच्छा होगा। अच्छी सरकार चुनने के लिए मतदान कर मतदाता अपनी गांव के प्रति जिम्मेदारी निभाएं और मतदान अवश्य करें। उन्होंने कहा कि मतदाता का एक वोट बहुत कीमती होता है, हारते हुए प्रत्याशियों को जीता सकता है, जिसे आप बिल्कुल नहीं चाहते- जैन समाज के समाजसेवी गौतमचंद जैन ने कहा कि मतदान का असर गांव के विकास पर दिखना चाहिए। ऐसा न हो कि आपके मतदान नहीं करने से वो प्रत्याशी जीत जाए, जिसे आप बिल्कुल नहीं चाहते और 5 साल तक अपनी गलती पर पछतावा करते रह जाएंगे। इससे तो अच्छा है गांव की सरकार बनाने में शत प्रतिशत मतदान में अपना भी योगदान दें।

मतदान कर लोकतंत्र को मजबूत बनाएं-सेवानिवृत्त पशु चिकित्सक डॉ केएस देवांगन कहते हैं कि लोकतंत्र की मजबूती मतदान से होती है। प्रत्येक मतदाता अपनी जिम्मेदारी निभाएं। बड़ी समझदारी से मतदान करें। आपके मतदान से गांव में सरकार बनेगी और गांव का विकास कराना है। अच्छे प्रत्याशियों को चुनें। अपना वोट देकर बनाएं अपनी पसंद की सरकार- नगर के सीनियर डॉक्टर एनके चंद्रवंशी ने कहा कि मतदान करने से किसी को भी नहीं चूकना चाहिए। मतदान से मतदाता और गांव का भविष्य संवरता है। आपका एक वोट

आपका और गांव का भला कर सकता है। मतदान कर अपनी पसंद की सरकार बनाएं। गांव के विकास में सक्षम प्रत्याशी पर मुहर लगाएं- परिक्षेत्रीय सेन समाज इकाई 3 के सदस्य जालम सेन ने कहा कि मतदान करने में कोई पीछे नहीं रहे और गांव की सरकार बनाने में अपनी महती भूमिका निभाएं। सरपंच चुनाव के सभी प्रत्याशी से प्रत्येक मतदाता परिचित होते हैं, कौन गांव का विकास करा सकते हैं, इसे देखते हुए अच्छी तरह सोचसमझकर मुहर लगाएं, ताकि 5 साल पछताना न पड़े। जो गांव का विकास कर सके, ऐसे नेता को चुनिए- समाज के अभयाराम ठाकुर ने कहा कि मतदान दिवस को उत्सव के रूप में मनाना चाहिए। इस उत्सव में सहभागी बनने मतदान अवश्य करें, कोई भी वंचित न रहे। ऐसे प्रत्याशियों को चुने जो गांव के विकास में अच्छी भूमिका निभा सकें। पंचायत चुनाव ऐसा चुनाव है जिसमें मतदाता प्रत्येक प्रत्याशी आचार व्यवहार क्षमता से परिचित होते हैं। किसे मतदान करेंगे आपकी मर्जी, लेकिन मतदान अवश्य करें। मतदान कर लोकतंत्र के महायज्ञ में अवश्य शामिल हों- छत्तीसगढ़

हरिभूमि से उपहार पाकर कुसुमलता ने कहा यादगार बन गया जन्मदिन

हरिभूमि न्यूज ►► बालोद

हरिभूमि द्वारा पाठकों के जन्मदिन की खुशियों को यादगार बनाने के लिए चलाए जा रहे जन्मदिन उत्सव योजना के तहत नगर निवासी कुसुमलता साहू पिता रोमनाथ साहू को उनके जन्मदिन पर हरिभूमि परिवार की ओर शुभकामनाएं देते हुए उपहार प्रदान किया गया। कुसुमलता साहू ने बताया कि वह हरिभूमि की नियमित पाठक हैं। हरिभूमि में निष्पक्षता से समाचारों को प्रकाशित किया जाता है,



इसलिए यह मेरी पहली पसंद है। मेरे जन्मदिन पर इस प्रकार उपहार मिलने से मेरा यह एक यादगार पल बन गया है। समाजसेवी सरोज दुवानी ने कुसुमलता साहू को हरिभूमि का उपहार प्रदान किया।

जन्मदिन पर हरिभूमि की ओर से रेणुका को मिला उपहार

गुरूर। हरिभूमि द्वारा चलाए जा रहे जन्मदिन उत्सव के तहत नगर के पाठक रेणुका दुवानी को उनके जन्मदिन पर हरिभूमि परिवार की ओर से शुभकामनाएं देते हुए उपहार प्रदान किया गया। उपहार प्राप्त करते हुए रेणुका दुवानी ने बताया कि वह बीते 8 सालों से हरिभूमि की नियमित पाठक हैं। इसके पूर्व भी उन्हें हरिभूमि द्वारा पाठकों के लिए लिए आरंभ उपहार योजना के उपहार प्राप्त हो चुके हैं। मेरे जन्मदिन पर इस प्रकार उपहार मिलने से यह एक यादगार पल बन गया है।



इसके पूर्व भी उन्हें हरिभूमि द्वारा पाठकों के लिए लिए आरंभ उपहार योजना के उपहार प्राप्त हो चुके हैं। मेरे जन्मदिन पर इस प्रकार उपहार मिलने से यह एक यादगार पल बन गया है।

हरिभूमि ने उपहार देकर यादगार बनाया छाया का जन्मदिन

बालोद। हरिभूमि द्वारा पाठकों के जन्मदिन की खुशियों को यादगार बनाने के लिए चलाए जा रहे जन्मदिन उत्सव योजना के तहत गाम कब्जेवाड़ा निवासी छाया ठाकुर को उनके जन्मदिन पर हरिभूमि परिवार की ओर शुभकामनाएं देते हुए उपहार प्रदान किया गया। छाया ठाकुर ने बताया कि वह बीते 10 साल से हरिभूमि की नियमित पाठक हैं। उन्होंने कहा कि मेरे जन्म दिन पर इस प्रकार उपहार मिलने से यह एक यादगार पल बन गया है।



इसके पूर्व भी उन्हें हरिभूमि द्वारा पाठकों के लिए लिए आरंभ उपहार योजना के उपहार प्राप्त हो चुके हैं। मेरे जन्मदिन पर इस प्रकार उपहार मिलने से यह एक यादगार पल बन गया है।

प्रयागराज पहुंचे महंत रामसुंदर दास, पं प्रदीप मिश्रा से की भेंट

हरिभूमि न्यूज ►► बालोद

महाकुंभ में आयोजित श्री शिव महापुराण कथा में महामंडलेश्वर राजेश्री महन्त रामसुन्दर दास महाराज पीठाधीश्वर श्री दूधधारी मठ रायपुर एवं श्री शिवरीनारायण मठ प्रयागराज में गंगा जी के त्रिवेणी संगम पर आयोजित श्री शिव महापुराण कथा में सम्मिलित हुए। उनके साथ बड़ी संख्या में जिले के श्रद्धालु भी पहुंचे हुए थे। प्राप्त जानकारी के अनुसार प्रयागराज के संगम तट पर



अंतरराष्ट्रीय ख्याति लब्ध श्री शिव महापुराण कथा वाचक आचार्य प्रदीप मिश्रा कथा वाचन करने के सम्मान किया। आचार्य ने भी व्यास पीठ से राजेश्री महन्त महाराज का अभिवादन किया। राजेश्री महन्त महाराज प्रयागराज के महाकुंभ में दूसरी बार गंगा स्नान के लिए उपस्थित हुए हैं। कार्यक्रम में विशेष रूप से श्रीमद् जगतगुरु विष्णु स्वामी संतोष दास महाराज (सतुवा बाबा) एवं अन्य अति विशिष्ट संत महात्मा गण उपस्थित थे। प्रयागराज के द्वितीय प्रवास में राजेश्री महन्त जी महाराज के सुरक्षा अधिकारी पांडे, हर्ष दुबे, जनक राम साहू एवं मीडिया प्रभारी निर्मल दास वैष्णव प्रवास पर हैं।

online Booking- www.tripuryatra.com
शिमला मनाली
9 दिन
18 मार्च से 26 मार्च, 08 अप्रैल से 16 अप्रैल
06 मई से 14 मई, 22 मई से 30 मई, 04 जून से 12 जून 2025
माल रोड, फागू, कुफरी, नालदेहरा, मशोबरा, रोहतांग दरें, काली बाड़ी मंदिर, जाखू मंदिर, माल रोड स्केडल प्वाइंट, लक्कड़ बाजार, वर्षा पुरानी तारा देवी मंदिर, देवताओं की घाटी कुल्लू मणिक्रान
राशि-रूपीय 12500/-, 3 एसी 22,500/- (+5% GST)
श्री त्रिपुर तीर्थ यात्रा सेवा समिति
संपर्क करें:- 7354-411411

प्रशिक्षित ड्राइवर मंथली/डेली बेसिस पर उपलब्ध है
नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।
1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी की साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।
संपर्क करें- 7837411411
अधिक जानकारी के लिए स्कैन करें
Rahul Travels One Way Taxi Pvt Ltd
Beside Raipur Airport